



धर्मप्रांतीय उपासना आयोग, वसई

पवित्र तास

ख्रिस्त विश्वाचा राजा - २६ नोव्हेंबर २०२३

तेरा तासाची आराधना

निवेदक : आज अग्निल ख्रिस्तसभा ख्रिस्तराजाचा सन्मान करीत आहे. विश्वाचा राजा प्रभू येशु ख्रिस्त राजा म्हणून (आपल्या गावपरिवारात आला आहे) आपल्यासमोर हजर आहे. गायनाने आपण त्याचे स्वागत करू या.

गायन : आराधना करा **किंवा** भजतो तुला भक्तीने पान नं. २५४

निवेदक : स्वर्ग आणि पृथ्वीचा राजा प्रभू येशु ख्रिस्त मोठ्या सामर्थ्याने वैभवाने या साकारमेंताच्या रूपात रहस्यमयरित्या जिवंत आहे ही आपली श्रद्धा आहे. प्रभू येशु ख्रिस्ताचे राजासन स्वर्गात असून तो आपल्या पित्याच्या उजवीकडे मोठ्या वैभवाने बसलेला असून प्रत्येक क्षणी तो आपणासाठी मध्यस्थी करत आहे. पृथ्वीवरील प्रत्येक गुडघा त्याच्या राजासनासमोर टेकेल व प्रत्येक जीभ त्याचा राजा म्हणून गौरव करील. शेवटच्या न्यायाच्या दिवशी मेघावर आरूढ होऊन येणारा प्रभू येशु ख्रिस्त आज राजा म्हणून आपल्या हृदयाच्या दाराशी उभा आहे. **कृपया माझ्यामागे म्हणा :**

- | | | | |
|----|---|-----|-------------------------------|
| १. | प्रभू येशु तुझा आम्ही गौरव करतो . | ८. | तू जिवंत प्रभू आहेस . |
| २. | तू अग्निल पृथ्वीचा सार्वभौम राजा आहेस . | ९. | तू सर्व सुतीस पात्र आहेस . |
| ३. | तुझी दया आकाशापर्यंत उंच आहे . | १०. | तू सामर्थ्यवान प्रभू आहेस . |
| ४. | तू सामर्थ्याचा व ऐश्वर्याचा पेहराव घातला आहेस . | ११. | तू माझे श्रद्धास्थान आहेस . |
| ५. | तुझे राजासन पुरातन काळापासून स्थिर आहे . | १२. | तुझे प्रत्येक वचन जिवंत आहे . |
| ६. | तू माझे आश्रयस्थान आहेस . | १३. | तू उत्तम व सरळ आहेस . |
| ७. | तू सत्य स्वरूप देव आहेस . | १४. | तू जिवंत पाण्याचा झरा आहेस . |
| | | १५. | तू जीवनाचा प्रकाश आहेस . |
| | | १६. | तू माझे तारण आहेस . |

वाचन

मत्त्य २१ : १८ ते २२ अंजिराचे निष्फल झाड

चिंतन

श्रद्धेला कृतीची जोड असणे आवश्यक आहे. येशूने यहुदी समाजातील लोकांना देवाच्या राज्याची सुवार्ता सांगताना निरनिराळ्या चिन्हाचा व दाखळ्याचा उपयोग केला. आजच्या शुभवर्तमानात येशू अशाच एका दाखळ्याचे उदाहरण आपल्या शिष्यांस देत आहे. जे येशूच्या मागे येत होते त्यांच्यापैकी अनेकांचा विश्वास डळमळीत होता. सुकलेल्या झाडांसारखा निर्जीव होता. अंजिराच्या झाडाचा दाखला हा प्रतिकात्मक आहे. झाडाला नवीन पालवी फुटली की त्याला फळे येतात हा निसर्गाचा नियम आहे. पण येथे अंजिराच्या झाडाला फळे नाहीत म्हणजेच विश्वास उथळ असल्यामुळे जीवनात पालवी दिसते पण श्रद्धेची फळे नाहीत. म्हणून येशू येथे आपणाला श्रद्धेत दृढ होण्यासाठी आमंत्रित करीत आहे. आपल्यामध्ये मोहरीच्या दाण्याएवढा विश्वास असला तर डोंगराएवढे दुःख व संकटे ह्यांना समर्थपणे तोंड देता येते. आपल्याला वालपणापासून जो विश्वास मिळाला आहे त्या विश्वासाला प्रार्थनेचं आणि चांगल्या जीवनाचं खतपाणी घालणे आवश्यक आहे. ह्या गोष्टीद्वारे ईश्वरावरील आपली श्रद्धा मजबूत बनत असते.

श्रद्धावंताच्या प्रार्थना

प्रतिसाद : हे विश्वाच्या राजा, आमची प्रार्थना ऐक .

- १ . ग्रिस्ताच्या मळयात कार्य करणारे आपले पोप फान्सिस, आर्चविशप फेलिक्स, धर्मगुरु व वतस्थ ह्यांनी आपल्या कार्याद्वारे इतरांची श्रद्धा बळकट करावी म्हणून आपण प्रार्थना करू या .
- २ . श्रद्धेची जडणघडण व मुल्यांची जोपासना करणे हे प्रत्येक कुटुंबाचे काम आहे. ही महत्वाची जबाबदारी पार पाडण्यास धर्मग्रामामधील प्रत्येक कुटुंबाला प्रेरणा मिळावी म्हणून आपण प्रार्थना करू या .
- ३ . श्रद्धेचा पाया बळकट करण्यासाठी देवशब्दाचे ज्ञान असणे व त्यावर विश्वास ठेऊन त्यात बळकट होता यावे म्हणून आपण प्रार्थना करू या .
- ४ . ग्रिस्तसभेने आपणास दहा आज्ञा व सात साकामेंते दिली आहेत. आपण त्याचे नेहमी पालन करावे व या आज्ञाद्वारे व साकामेंताद्वारे परमेश्वराच्या कृपने आपली श्रद्धा वाढावी म्हणून आपण प्रार्थना करू या .

थोडा वेळ शांत राहून वैयक्तिक हेतूंसाठी आपण प्रार्थना करू या .

निवेदक : ग्रिस्तराजासाठी आपल्या हृदयाचे दार उघडून आपण आपले आत्मपरीक्षण करू या . ग्रिस्ती श्रद्धेला साजेसे असे जीवन मी समाजात, गावपरिवारात, कुटुंबात व वैयक्तिक जीवनात जगतो का?

(शांतता)

निवेदक : आपण आपले तळहात उंचावून स्वतःला ग्रिस्तामध्ये समर्पित करू या .

कृपया सर्वांनी माझ्या मागे हे समर्पण म्हणावे .

हे प्रभू येशु ख्रिस्ता, / तू माझ्या जीवनाचा राजा आहेस . / तू माझ्या हृदयात राज्य कर . / तू माझ्या विचारांचा, शब्दांचा / व वागणुकीचा ताबा घे . / प्रभो, ऐहिक संपत्तीपेक्षा स्वर्गीय संपत्ती मिळविण्यासाठी / तुझ्या पवित्र आत्म्याचे दान मला दे . / मला शुद्ध करण्यासाठी / तुझ्या रक्ताने / माझी मलीनता धुऊन टाक . / माझे परस्पर संबंध व नातेसंबंध / शुद्ध व पवित्र कर . / क्षमा करण्यासाठी मला तुझे हृदय दे . / समेटासाठी मी हृदयाचे दार उघडावे / म्हणून मला कृपा दे . / माझे तारण व माझे वैभव तुझ्यावर अवलंबून आहे . / तुझ्या वात्सल्याने मला तार . / मला आंतरिक आरोग्याचे दान दे . / सदोदीत हृदयाची कवाडे उघडून / तुझ्या वचनाप्रमाणे जीवन जगण्यास मला कृपा दे . / आमेन .

साकारेंताची प्रार्थना व आशीर्वाद

अंतिम गीत ४ : मी कुठे ही कसा ही असो गीत क. १६६